

۷۔ ہاکی کا ایک اور جادوگر

احمد اقبال

پہلی بات : کھیل کو ہماری زندگی کا حصہ اور تفریح کا ایک اہم ذریعہ ہے۔ بے شمار لوگوں نے اپنی غیر معمولی صلاحیتوں کا مظاہرہ کر کے اس میدان میں نام کمایا۔ ہمارے ہاں کھیلوں میں کرکٹ کو سب سے زیادہ مقبولیت حاصل ہے اسی لیے اس کے کئی کھلاڑی بہت مشہور ہیں۔ ہاکی ہمارا قومی کھیل ہے۔ میجر دھیان چند کے بعد جدید ہاکی کے کھیل میں ایک اور شخصیت ہمارے ملک میں ہو گزرا ہے جن کا گزشتہ دونوں انتقال ہوا۔ یہ سبق جدید ہاکی کے اسی جادوگر محمد شاہد کے بارے میں معلومات فراہم کرتا ہے۔

جان پچان : احمد اقبال ۵ نومبر ۱۹۳۰ء کو اورنگ آباد میں پیدا ہوئے۔ وہ تقریباً ۳۵ رہروں تک درس و تدریس سے وابستہ رہے۔ ان کے خاکوں کے دو مجموعے 'میرا شہر میرے لوگ، حصہ اول' و حصہ دوم شائع ہو چکے ہیں۔ انہوں نے قرقاں کا مجموعہ کلام مرتب کیا۔ بچوں کے لیے کہانیاں اور مضامین بھی لکھے جو مقامی اخبارات میں شائع ہوتے رہتے ہیں۔ آکاش وانی اور نگ آباد سے بچوں کا پروگرام دھلتی کلیا، بھی پیش کرتے رہے۔

آج کل کرکٹ کا بڑا چرچا ہے۔ جسے دیکھو بس کرکٹ ہی کی بات کرتا ہے۔ لیکن ایک اور کھیل ہاکی بھی ہے جسے ہمارے ملک میں قومی کھیل کا درجہ حاصل ہے۔

میجر دھیان چند کو ہاکی کا جادوگر کہا جاتا ہے۔ ان کے بارے میں بہت کچھ لکھا جا چکا ہے۔ انھیں ملک کے بڑے بڑے اعزازات جیسے پدم بھوشن، راجیو گاندھی کھیل رتن، ارجمند ایوارڈ اور اشٹری یہ دروناچار یہ پرسکار سے نوازا گیا ہے۔ آج ہم آپ کو ہاکی کے ایک اور جادوگر محمد شاہد کے بارے میں بتاتے ہیں۔ وہ لکھنؤ کے اسپورٹس کالج کے طالب علم تھے۔ پچھے بھائیوں اور تین بہنوں میں وہ سب سے چھوٹے تھے۔ ان کے والد بنارس کے اردوی بازار میں چائے کی ایک چھوٹی سی دکان چلاتے تھے۔ یوں تو محمد شاہد نے بچپن ہی سے ہاکی کھینا شروع کر دیا تھا۔ کھیل سے ان کا لگاؤ اور آغا خان کپ ٹورنمنٹ میں ان کی بہترین کارکردگی کو دیکھتے ہوئے انھیں ۱۹۷۹ء میں قومی ہاکی ٹیم میں شامل کر لیا گیا۔ اس وقت ان کی عمر مخفی انہیں برس تھی۔ قومی ہاکی ٹیم میں شامل ہونے کے فوری بعد انھیں فرانس کے مقابل جو نیئر ورلڈ کپ میں اپنی بہترین صلاحیتیں دکھانے کا موقع ملا۔ اس کے بعد ۱۹۸۰ء میں کیپٹین واسودیون کی قیادت میں سینٹر ٹیم میں شمولیت کے بعد کوالا لمپور میں چار ملکوں کے درمیان ہونے والے ٹورنمنٹ میں ان کی مخفی صلاحیتیں اُبھر کر سامنے آئیں۔ یہیں سے ان میں زبردست جوش، اُمنگ اور حوصلہ پیدا ہوا۔ وہ مسلسل تین اولمپک کھیلوں میں ہندوستانی ہاکی ٹیم کے سرگرم رکن رہے۔

محمد شاہد کے کھیل میں دن بہ دن نکھار آتا گیا۔ ان کے شاگقین کی تعداد میں بھی اضافہ ہوتا گیا۔ جس نے بھی انھیں کھیلتے ہوئے دیکھا ان کی صلاحیتوں کا قائل ہو گیا۔ ٹیم میں ان کی شمولیت سے جیت کا مکان بڑھ جاتا تھا۔ وہ ہاکی اسٹک سے بال کو اتنی مہارت اور تیزی اور کبھی کبھی آہستگی سے ہٹ لگاتے کہ دیکھنے والا سمجھ ہی نہیں پاتا کہ وہ آخر بال کو کس طرف لے جانا چاہتے ہیں۔ میدان پر ان کی تیز رفتاری، ہاف پیش، ہاف ہٹ، چمکہ دینے (ڈریبلنگ) کی تکنیک کے فن میں ان کی برابری کرنے والا کوئی دوسرا کھلاڑی نظر نہیں آتا۔ کہا جاتا ہے کہ یہ تکنیک ان ہی کی ایجاد کردہ ہے۔

خیال رہے کہ تقریباً سو سال کی ہاکی کی تاریخ میں محمد شاہد سے بڑا اس فن کا چکمہ باز نہیں ہوا۔ کئی کھلاڑیوں نے اس کو اپانے کی کوشش بھی کی۔ البتہ ایک کھلاڑی دھن راج پلے جو محمد شاہد کے زبردست مدارج اور بعد میں ٹیم کے کپتان بھی بنے، اس تکنیک کو اپانے میں کامیاب ہوئے تھے۔

محمد شاہد بڑی تیزی سے قومی ہاکی ٹیم میں ترقی کی منازل طے کرتے گئے۔ ۱۹۸۰ء میں ماسکو میں ہونے والے اولمپک کھیلوں میں گولڈ میڈل جیتنے والی ہاکی ٹیم کے کپتان اور ڈبلنگ کے بے تاب بادشاہ کے طور پر آج بھی وہ عزت کی نگاہ سے دیکھے جاتے ہیں۔ ۱۹۸۲ء میں دہلی میں ہونے والے ایشین کھیلوں کے موقع پر انھیں ایک اور ہونہار کھلاڑی ظفر اقبال کا ساتھ ملا تھا۔ پوری ٹیم کی مجموعی کارکردگی اور ان دونوں کھلاڑیوں کے کھیل کا شاندار مظاہرہ دیکھ کر ساری دنیا نے اس جوڑی کا لوبہا مان لیا۔

۱۹۸۰ء میں کراچی میں کھلی گئی چیپن شپ میں انھیں بہترین فارورڈ کھلاڑی، قرار دیا گیا۔ ان کی قیادت میں ۱۹۸۲ء کے ایشین کھیلوں میں ٹیم کو سلوو میڈل اور ۱۹۸۶ء میں برانز میڈل ملا تھا۔ انھیں ایشین آل اسٹار ٹیم میں جگہ بھی ملی تھی۔ ۱۹۸۱-۸۲ء میں ممبئی میں منعقدہ ولڈ کپ کے ساتھ ساتھ لاس انجلز اولمپکس اور سیوول ایشین کھیلوں میں بھی ان کی کارکردگی عمدہ رہی تھی۔

محمد شاہد کی آل راؤنڈ خدمات کے پیش نظر حکومت نے انھیں کئی اعزازات سے نوازا جن میں ارجمند ایوارڈ اور پدم ویجوشن شامل ہیں۔ انھیں ریل کے محکمے میں اسپوئیس آفیسر کے طور پر ملازمت دی گئی۔

۱۹۹۰ء میں پروین بیگم سے محمد شاہد کی شادی ہوئی۔ ان کے دو جڑواں بچے سیف اور خیام ہیں۔ محمد شاہد کا انتقال ۲۰۱۶ء کو ہوا۔

مشق

ائزنیٹ کی مدد سے لاس انجلز اولمپکس اور سیوول ایشین کھیلوں کی تاریخ معلوم کیجیے۔



محمد شاہد کو حاصل ہونے والے حکومتی اعزاز



ہاکی کھلاڑی محمد شاہد نے سلسلہ وار ان مقابلوں میں حصہ لیا۔



محمد شاہد کو قومی ہاکی ٹیم میں شامل کرنے کی وجوہات لکھیے۔

دھن راج پلے کے متعلق مصنف کے خیالات لکھیے۔

محمد شاہد اور ظفر اقبال کے بارے میں پیش کی گئی معلومات لکھیے۔

ویب غاکہ مکمل کیجیے۔

اوپر کھیلوں میں محمد شاہد کی مشمولیت کے بارے میں ملکی خصوصیات لکھیے۔

اوپر کھیلوں میں محمد شاہد کی مشمولیت کے بارے میں ملکی خصوصیات لکھیے۔

اوپر کھیلوں میں محمد شاہد کی مشمولیت کے بارے میں ملکی خصوصیات لکھیے۔

مناسب الفاظ سے خالی جگہ پر کیجیے۔

۱۔ ہاکی کے ایک اور جادوگر

(دھیان چند، محمد شاہد، دھن راج پلے)

- ۲۔ ماسکو میں ہونے والے اولمپک کھیلوں میں گولڈ میڈل جیتنے والی ٹیم کے کپتان تھے۔
 (ظفر اقبال، محمد شاہد، واسودیون)
 ۳۔ محمد شاہد کی نجی زندگی کے بارے میں لکھیے۔
 ۴۔ ہاکی کھیل اور کھلاڑیوں کی اصطلاحات لکھیے۔
- ۳۔ جونیئر ورلڈ کپ میں کے مقابل محمد شاہد کو اپنی صلاحیتیں دیکھانے کا موقع ملا۔
 (جرمنی، فرانس، پاکستان)
- ۴۔ ۱۹۸۲ء ایشین کھیلوں کے موقع پر محمد شاہد کو کا ساتھ ملا۔
 (دھن راج پلے، کیپٹن واسودیون، ظفر اقبال)

قواعد

الفاظ کی دوسرا مثالوں کو **صفت** کہتے ہیں۔ یعنی کسی شخص، چیز، جگہ وغیرہ کی خصوصیت۔
 الفاظ کی تیسرا مثالوں کو **ضمیر** کہتے ہیں۔ یعنی کسی شخص، چیز، جگہ وغیرہ کے بدلتے آنے والا لفظ۔
 الفاظ کی چوتھی مثالوں کو **فعل** کہتے ہیں۔ یعنی کسی شخص، چیز، جگہ وغیرہ کا کام۔
 اور الفاظ کی پانچویں مثالوں کو **متعلق فعل** کہتے ہیں۔ یعنی کسی کام کی خصوصیت۔
 اس طرح جملے میں آنے والے تمام الفاظ کو اسم، صفت، ضمیر، فعل، متعلق فعل وغیرہ کے نام دیے جاتے ہیں۔ کسی چیز، کام اور ان کی خصوصیات بتانے والے یہ الفاظ **اجزائے کلام** (Parts of speech) کہلاتے ہیں۔
 یچھے دیے ہوئے خانوں میں تین تین اسم لکھیے۔

| جگہ | چیز | شخص |
|-------|-------|-------|
| | | |



اجزائے کلام

ان جملوں کو غور سے پڑھ کر خط کشیدہ لفظوں پر دھیان دیجیے۔

- ۱۔ چائے کی ایک چھوٹی سی دکان چلاتے تھے۔
- ۲۔ وہ لکھنؤ کالج کے طالب علم تھے۔
- ۳۔ ان کی مخفی صلاحیتیں اُبھر کر سامنے آئیں۔
- ۴۔ محمد شاہد نے تیزی سے ترقی کی۔
- ۵۔ وہ بڑی آہستگی سے ہٹ لگاتے۔

خط کشیدہ لفظوں کی ترتیب یہ ہے:

- ۱۔ چائے، دکان، لکھنؤ، کالج، طالب علم، صلاحیتیں، محمد شاہد، ہٹ
- ۲۔ چھوٹی سی، مخفی
- ۳۔ وہ، ان
- ۴۔ چلاتے تھے۔ آئیں، کی، لگاتے
- ۵۔ تیزی سے، آہستگی سے الفاظ کی پہلی مثالوں کو **اسم** کہتے ہیں۔ یعنی کسی شخص، چیز، جگہ، وغیرہ کے نام۔

جو اہر پارے

- * وقت کو کارِ خیر میں صرف نہ کیا جائے تو وہ انسان کو کارِ شر میں مبتلا کر دیتا ہے۔
- * بہترین یادداشت وہ ہے جس میں انسان اپنی نیکیاں اور دوسروں کی برائیاں بھول جاتا ہے۔
- * جسم پانی سے پاکیزہ ہوتا ہے اور دل سچائی سے۔
- * جسمانی اور ذہنی صحت پر خاموشی کا بہت اثر پڑتا ہے۔
- * انسان اپنے اندر جتنی قوتیں جمع کرتا ہے ان میں سے بہت سی قوتیں بولنے میں خرچ ہو جاتی ہیں۔
- * 'اپنی مدد آپ' کامیابی کا سب سے بڑا اصول ہے۔